

ПРИЛОГ 8.В: ФАКТУРИРАЊЕ И ПЛАЌАЊЕ

СОДРЖИНА

| | |
|---|----------|
| 1 Вовед..... | 2 |
| 2 Надоместоци..... | 2 |
| 2.1 Период на наплата и содржина..... | 2 |
| 2.2 Еднократни Надоместоци и Месечни Надоместоци..... | 2 |
| 3 Фактурирање..... | 2 |
| 3.1 Основни барања за фактурирање..... | 2 |
| 3.2 Процедура за фактурирање..... | 3 |
| 4 Плаќање..... | 3 |
| 4.1 Услови на плаќање..... | 3 |
| 4.2 Задоцнето плаќање..... | 3 |
| 4.3 Банкарска гаранција..... | 3 |
| 5 Приговор..... | 5 |
| 5.1 Поднесување на приговор по фактура..... | 5 |
| 5.2 Обврски за плаќање во случај на приговор..... | 5 |

1 Вовед

Условите дефинирани во овој Прилог се однесуваат на Договорите склучени врз основа на МАТЕРУО.

2 Надоместоци

2.1 Период на наплата и содржина

Надоместоците за Услугите ќе се наплаќаат со следната распределба:

- а) Еднократни Надоместоци; и
- б) Месечни Надоместоци

2.2 Еднократни Надоместоци и Месечни Надоместоци

2.2.1 Македонски Телеком АД ќе наплаќа Еднократен Надомест за обезбедување на секоја услуга за која е дефиниран надомест во Прилог 8.Б (Надоместоци).

2.2.2 Македонски Телеком АД ќе наплаќа Месечен Надомест за обезбедување на секоја услуга за која е дефиниран надомест во Прилог 8.Б (Надоместоци).

2.2.3 Доколку во случај денот на обезбедување на дадената Услуга не е првиот работен ден во месецот, или кога денот на завршување на Услугата не е последниот ден во месецот, Македонски Телеком АД ќе наплати Месечен Надомест само за оние денови во кои била обезбедена услугата, на таков начин што овој Надомест ќе претставува 1/30 (триесетти) дел од Месечниот Надомест за секој ден. Секој започнат период од 24 (дваесет и четири) часа ќе се смета за цел ден.

2.2.4 Страната Барател може да побара од Македонски Телеком АД да му биде овозможено да го плати Еднократниот Надомест за Услугите за кои Страните имаат склучено Договор за 3 (три) или повеќе години на 36 еднакви месечни рати, при што треба да биде земена во предвид пондерираната просечна цена на капитал.

2.2.5 Барањето на Страната Барател за плаќање на Еднократниот Надомест на 36 еднакви месечни рати се поднесува во форма на изјава на Страната Барател заедно со банкарската гаранција која ја вклучува сумата за Еднократниот Надомест која е предмет на плаќање на еднакви месечни рати во Барањето за склучување на Општ Договор За Разврзан Пристап.

3 Фактурирање

3.1 Основни барања за фактурирање

3.1.1 Македонски Телеком АД ќе подготви фактура за Страната Барател за Услугите обезбедени според Договорите склучени врз основа на МАТЕРУО со содржина регулирана со применливите финансиски правила.

3.1.2 Данокот на додадена вредност ќе се пресметува на цената на Услугите. Надоместоците за Услуги кои се дадени во Прилог 8.Б (Надоместоци) не вклучуваат ДДВ.

3.1.3 Македонски Телеком АД ќе ја испрати фактурата на адресата на Страната Барател.

3.1.4 Во случај на промена на адресата, Страната Барател ќе го извести Македонски Телеком АД најмалку 1 (еден) месец однапред.

3.1.5 Основните податоци за фактурирање ќе се чуваат од страна на Македонски Телеком АД до

12 (дванаесет) месеци по датумот на фактурирање.

3.2 Процедура за фактурирање

3.2.1 Македонски Телеком АД може да поднесе фактура за Еднократен Надомест (Надоместоци) до Страната Барател најрано на следните датуми:

а) Еднократен Надомест За Колокација:

I) за првите 50 (педесет) проценти: на денот кој следи по склучувањето на Индивидуалниот Договор За Колокација;

II) за вторите 50 (педесет) проценти: на 5 (петтиот) ден по предавањето на Колокациската Единица На Страната Барател;

б) други Еднократни Надоместоци: пред почетокот на обезбедувањето на Услугата, на 5 (петтиот) ден по завршувањето, од страна на Македонски Телеком АД, на активноста со содржина дефинирана во Прилог 8.Б (Надоместоци).

3.2.2 Фактурите за Месечните Надоместоци можат да бидат доставени од страна на Македонски Телеком АД до Страната Барател најрано на 5 (петтиот) ден од соодветниот месец.

4 Плаќање

4.1 Услови на плаќање

4.1.1 Страната Барател ќе ги плаќа Надоместот/Надоместоците за Услугата по фактурата на Македонски Телеком АД - во рок од 15 (петнаесет) дена од приемот на фактурата - со трансфер на пари на банкарската сметка со број наведен на фактурата.

4.1.2 За датум на прием на фактурата ќе се смета 5 (петтиот) календарски ден по издавањето на фактурата.

4.1.3 Датумот кога износот е префрлен на банкарската сметка на Македонски Телеком АД ќе се смета за датум на плаќање.

4.2 Задоцнето плаќање

4.2.1 Доколку Страната Барател нема никаков приговор на износот наведен на доставената фактура, но не го плати фактурираниот износ, Страната Барател ќе плати казнена камата.

4.2.2 Казнената камата ќе се наплаќа од денот кој следи по датумот на доспевање.

4.3 Банкарска гаранција

4.3.1 Обезбедување на банкарска гаранција

4.3.1.1 Предуслов за стапување и останување на сила на Договорите склучени врз основа на МАТЕРУО е Страната Барател да обезбеди банкарска гаранција која е безусловна, неотповиклива, и може веднаш да се активира - исплатива по прво барање на Македонски Телеком АД, како корисник, со важност за период од 1 (една) година.

Комерцијалната банка која ќе ја обезбеди банкарската гаранција треба да биде финансиска институција која работи според Законот за банки (Службен весник бр.63/00, 103/00, 37/02, 51/03, 85/03) со седиште во Република Македонија и со "А" или повисок кредитен рејтинг (според Moody's или S&P).

До 31.12.2006 година, доколку банката нема кредитен рејтинг, банкарската гаранција треба да биде издадена од следниве банки:

а) Комерцијална банка АД Скопје;

- б) Тутунска банка АД Скопје;
- в) Стопанска банка АД Скопје;
- г) Стопанска банка АД Битола;
- д) Охридска банка АД Охрид;
- ѓ) Прокредит банка АД Скопје.

4.3.1.2 Формуларот за Банкарска Гаранција - со потребните содржински компоненти - е даден во Додаток I.Д (Формулар за Банкарска Гаранција).

4.3.2 Одредување на првиот износ на банкарската гаранција

4.3.2.1.Првиот пат, износот на банкарската гаранција ќе биде еднаков на износот на Надоместоците за Услуги плус ДДВ кои Страната Барател треба да ги плати – врз основа на поднесеното Почетно Предвидување - на Македонски Телеком АД за првите 4 (четири) месеци од стапувањето на сила на Општиот Договор За Разврзан Пристап На Локална Јамка до првото ревидирање на износот на банкарската гаранција. Страните ќе се договорат за износот на банкарската гаранција пред обезбедувањето на банкарската гаранција од Страната Барател.

4.3.2.2.Во случај Страната Барател да побара од Македонски Телеком АД да му биде овозможено да го плаќа Еднократните Надоместоци за Услугите за кои Страните имаат склучено Договор за 3 (три) или повеќе години на 36 еднакви месечни рати, банкарската гаранција ќе ги содржи и Еднократните Надоместоци кои се предмет на плаќање на рати заедно со износот на Надоместоците од претходната точка.

4.3.3 Редовно ревидирање на износот на банкарската гаранција

4.3.3.1 Износот на банкарската гаранција ќе се ревидира од Страните на месечна основа од 5 (петтиот) месец по стапувањето на сила на Договорите на следниот начин:

а) Во првиот чекор на ревидирањето, Страните ги пресметуваат вкупните Надоместоци за Услуги кои и се фактурирани на Страната Барател во 4 (четирите) месеци пред ревидирањето.

б) Во вториот чекор на ревидирањето, Страните ја споредуваат вредноста пресметана во горенаведената под-точка а) со фактичкиот износ на банкарската гаранција обезбедена од Страната Барател и постапуваат согласно долунаведената Точка 4.3.3.2 или Точка 4.3.3.3, во зависност од резултатот.

4.3.3.2 Доколку резултатот од ревидирањето покаже дека новиот износ на банкарската гаранција пресметан според Точка 4.3.3.1 а) е најмалку 20 (дваесет) проценти повисок од фактичкиот износ на банкарската гаранција обезбедена од Страната Барател, тогаш Страната Барател во рок од 15 (петнаесет) дена ќе ја измени банкарската гаранција во согласност со новиот износ.

4.3.3.3 Доколку резултатот на ревидирањето покаже дека новиот износ на банкарската гаранција пресметан според Точка 4.3.3.1 а) е понизок од фактичкиот износ на банкарската гаранција обезбедена од Страната Барател, тогаш Страната Барател може да ја измени банкарската гаранција во согласност со новиот износ.

4.3.3.4 Во текот на периодот на важење на Договорите, Страната Барател ќе ја обновува банкарската гаранција на годишна основа, најмалку 30 (триесет) дена пред истекот, дури и ако износот на банкарската гаранција не се измени како резултат на ревидирањето во согласност со член 4.3.3.1.

4.3.4 Активирање на банкарската гаранција

4.3.4.1 Македонски Телеком АД може да ја активира банкарската гаранција

а) доколку е исполнет кој било од условите за вонредно раскинување; или

б) во случај на раскинување на Договорот и доколку Страната Барател не ги исполни нејзините обврските за плаќање поврзани со раскинувањето на Договорот.

Во тој случај Македонски Телеком АД може од банкарската гаранција да го повлече износот за фактурите кои се доспелени, но сепак не се платени од Страната Барател.

4.3.4.2 Доколку износот кој е повлечен од банкарската гаранција надминува 30 (триесет) проценти од вкупниот износ на банкарската гаранција, Страната Барател ќе ја обнови

банкарската гаранција во вкупниот износ во рок од 15 (петнаесет) дена.

5 Приговор

5.1 Поднесување на приговор по фактура

5.1.1 Приговор по фактура може да се поднесе само за формата на фактурата и за ставка(и) од фактурата.

5.1.2 Доколку Страната Барател има било каков приговор во врска со формата на примената фактура, треба да поднесе писмен приговор до Македонски Телеком АД истовремено со враќање на оригиналната фактура.

5.1.3 Доколку Страната Барател има приговор во врска со ставка(и) од фактурата треба да поднесе писмен приговор до Македонски Телеком АД без враќање на оригиналната фактура.

5.1.4 Во врска со фактури кои се веќе платени, приговор за ставка(и) од фактурата не може да се поднесе после 12 (дванаесет) месеци по приемот на фактурата.

5.1.5 Страната Барател може – до 10 (десетиот) ден по приемот на фактурата – да даде приговор за фактурата кој влијае на износот кој треба да се плати до датумот на доспевање на оригиналната фактура. Приговорот поднесен по тој датум нема да влијае на износот кој треба да се плати до датумот на доспевање, но поврат на средства се врши со следната фактура по затворањето на истрагата.

5.2 Обврски за плаќање во случај на приговор

5.2.1 Поднесениот приговор не дава право да се одбие плаќање на прифатениот дел од фактурата.

5.2.2 Во рок од 3 дена од добивањето на приговорот по фактура Македонски Телеком АД ќе издаде кредитно одобрение на износот за кој се поднесува приговор во согласност со важечкиот закон и ќе го испрати до Страната Барател. Страната Барател треба да ги плати ставките за кои не е поднесен приговор до датумот наведен на првичната фактура.

5.2.3 Во исто време, Страните веднаш ќе отпочнат со усогласување на оспорените ставки врз основа на кои Македонски Телеком АД ќе започне испитување. Испитувањето ќе се заврши во рок од 15 (петнаесет) дена и во случај на прифаќање Македонски Телеком АД ќе ја извести Страната Барател за одобрениот износ, а во случај на одбивање Македонски Телеком АД ќе издаде и испрати на Страната Барател известување и дополнителна фактура.

5.2.4 Во однос на оние ставки за кои бил поднесен приговор, а се востановило дека се точни, Македонски Телеком АД може да & наплати на Страната Барател казнена камата за периодот помеѓу датумот на доспевање наведен на првичната фактура и датумот за плаќање на дополнителната фактура. Страната Барател треба да ја плати дополнителната фактура во рок од осум (8) календарски дена од нејзиното добивање.

5.2.5 Македонски Телеком АД ќе го одбие без истражување секој приговор по фактура доставен од страна на Претплатник на Страната Барател кој се однесува на Услугата обезбедена од Страната Барател бидејќи таквиот приговор Претплатникот директно ќе го поднесе до Страната Барател.